

కొంతమంది 2 నెలలు కావాలి అని వ్రాసారు ఎంత కావాలి అని వ్రాసారో అంత లభిస్తుంది ఎందుకంటే సత్యం చెప్పారు కదా!

మంచిది, ఇప్పుడు ఒక నెలలో కూడా సగం సమయం అయిపోయింది, ఇక కొద్ది రోజులు మిగిలి ఉన్నాయి కనుక తప్పకుండా ముక్తులుగా అవ్వాలి. తక్కువలో తక్కువ మొదటి లేదా రెండవ నెంబర్ యొక్క ఉన్నత కుటుంబంలోకి అయితే రండి. మంచిది. ఈ కల్పంలో మొదటిసారి వచ్చినవారు చేతులెత్తండి! వచ్చినవారందరూ మేము తీవ్రపురుషార్థిగా అయ్యి మా జీవితంలో మరియు సేవలో డైమండ్ జూబ్లీ జరుపుకుంటాము అనే ధైర్యం ఉందా? మేము బాబాకి చేసిన చూపిస్తాము అనేవారు చేతులెత్తండి! మొదటగా క్రొత్తగా వచ్చినవారు డైమండ్ జూబ్లీ చివరిలో చేస్తాము అనే వారు చేతులెత్తండి! సిగ్గుపడకండి. చేతులెత్తటంలో కొద్దిగా సంకోచిస్తున్నారు కానీ బాప్ దాదా అటువంటి వారికి కూడా చెప్తున్నారు, ధైర్యంతో చేయలేరా? ధైర్యం పెట్టుకోండి. ధైర్యం ఉంటే కొద్ది సమయంలో కూడా ముందుకు వెళ్ళిపోవచ్చు. కనుక అవుతామా, లేదా అని బలహీనంగా అవ్వకండి.

నలువైపుల ఉన్న పూర్వీకులైన ఆత్మలకి, సదా ఈ నిశ్చయం మరియు నషాలో ఉండే శ్రేష్టాత్మలకు, సదా బాబా యొక్క శ్రీమతానుసారంగా ప్రతి కర్మ చేసే కర్మయోగి ఆత్మలకు, సదా ధృఢసంకల్పం ద్వారా బాబా యొక్క అడుగులో అడుగు వేసి తండ్రిని అనుసరించే వారికి చాలా చాలా ప్రിയస్పృతులు మరియు నమస్తే. డబల్ విదేశీ పిల్లలకి డబల్ నమస్తే.

సర్వప్రాప్తి సంపన్నతావితం యొక్క విశేషత - అప్రసన్నత నుండి ముక్తులుగా మరియు ప్రసన్నతాయుక్తులుగా ఉండాలి... 22-12-95

ఈరోజు ప్రేమ సాగరుడైన బాప్ దాదా తన ప్రేమ స్వరూప ఆత్మలని చూస్తున్నారు. ప్రతి ఒక్కరి హృదయంలో పరమాత్మ ప్రేమ నిండి ఉంది. ఈ పరమాత్మ ప్రేమ ఒకే జన్మలో లభిస్తుంది. 83 జన్మలు దేవాత్మల ద్వారా లేదా సాధారణాత్మల ద్వారా లభిస్తాయి. ఆలోచించండి, జ్ఞాపకం చేసుకోండి, మొత్తం కల్పం తిరగండి. స్వదర్శనచక్రధారులే కదా! ఒక్క సెకనులో మొత్తం కల్పం తిరిగి వచ్చారా? 83 జన్మలలో పరమాత్మ ప్రేమ ఎప్పుడైనా లభించిందా? లభించలేదు కదా! ఈ సంగమయుగం యొక్క ఒక జన్మలోనే పరమాత్మ ప్రేమ లభిస్తుంది. ఆత్మల ప్రేమలో మరియు పరమాత్మ ప్రేమలో ఎంత తేడా ఉంది! తేడా అయితే తెలుసుకున్నారు కదా! సాధారణాత్మల ప్రేమ ఎక్కడికి తీసుకువెళ్ళింది? దాని ద్వారా ఏమి లభించిందో అనుభవమే కదా! మరియు పరమాత్మ ప్రేమ ఎక్కడికి తీసుకువస్తుంది? మీ మధుర ఇంటికి లేదా మధుర రాజధానిలోకి తీసుకువెళ్తుంది. ఆత్మల యొక్క ప్రేమ రాజ్యభాగ్యాన్ని పోగొడుతుంది మరియు పరమాత్మ ప్రేమ రాజ్యభాగ్యాన్ని ఇప్పిస్తుంది. అది కూడా ఈ జన్మలోనే. కేవలం భవిష్యత్తు యొక్క ఆధారంగా నడవటంలేదు. స్వయంగా పరమాత్మ యొక్క ప్రాప్తి ఇప్పుడే లభిస్తుంది. వర్తమానం ముందు భవిష్యత్తు ఏమీ గొప్ప కాదు. స్వర్గంలో ఏమి ఉంటాయి? ఏమి ఉండవచ్చు? అనేది మీరు పాల

పాడతారు కదా! మరియు ఇప్పటి పాట ఏమిటి? పొందవలసింది అంతా పొందాను.... లేదా పొందాలా? పొందారు కదా! పొందవులు పొందారా! గోపికలైతే మహిమ ఉండనే ఉంది. ఈ సమయం యొక్క మహిమ ఏమిటంటే బ్రాహ్మణుల ఖజానాలో అప్రాప్తి వస్తువు ఏదీ లేదు. దేవతల ఖజానాలో కాదు, బ్రాహ్మణుల ఖజానాలోనే అప్రాప్తి వస్తువు ఏదీ లేదు. ఇప్పుడు బ్రాహ్మణులే కదా! అయితే అప్రాప్తి వస్తువు ఏదీ లేదు అని అనుభవం చేసుకుంటున్నారు కదా! మరియు ఈ ప్రాప్తులు కూడా అవినాశి, అల్పకాలికమైనవి కాదు. సర్వప్రాప్తులు ఉన్నవారి జీవితం యొక్క విశేషత ఏమిటి? అన్నిప్రాప్తులు ఉన్నాయి, ఏ ప్రాప్తిలోటులేదు అయితే వారి నడవడిక, ముఖంలో ఏమి కనిపిస్తుంది? సదా ప్రసన్నత కనిపిస్తుంది. ఏమైపోయినా కానీ సర్వప్రాప్తి స్వరూప ఆత్మ తన ప్రసన్నతను వదలదు. ఎప్పుడైనా అప్రసన్నత అనుభవం అవుతుంటే పరిశీలించుకోండి, అప్రాప్తి అనుభవం అవుతుందా? సర్వప్రాప్తులు అనుభవం అవుతున్నాయా? అని.

ఈరోజు బావ్ దాదా చాలా సేవాకేంద్రాలను మరియు ఉపసేవాకేంద్రాలను చూసారు. విదేశాలలో కాదు, భారతదేశంలో ఉన్న సేవాకేంద్రాలను చూసారు. సేవాకేంద్రంలో విశేషంగా సేవాధారులు ఉన్నారు. ఈరోజు బాబా అంతా తిరుగుతూ సేవాకేంద్రాలను, సేవాధారులను చూసారు. చిన్న, పెద్ద అన్ని స్థానాలలో పరిశీలించారు, సేవాధారులు తనువుతో, మనస్సుతో, ధనంతో మరియు సేవ యొక్క సంబంధ సంపర్కంతో ఎంత ప్రసన్నంగా ఉన్నారు? అని ఎందుకంటే ఈ విషయాలే విశేషమైనవి కదా! అయితే ఏమి చూసారు? తనువు అయితే అందరిది పాతదే. యువకులైనా, పెద్దవారైనా, అక్కడక్కడ చిన్నవారు పెద్దవారికంటే బలహీనంగా ఉన్నారు. ఎంత పెద్ద రోగం అయినా నేను బలహీనుడిని, నేను రోగిని అనే ఈ రోగం యొక్క భావన రోగాన్ని పెంచుతుంది. ఎందుకంటే తనువు యొక్క వ్రభావం మనస్సుపై వడినట్లయితే డబల్ రోగిగా అయిపోయినట్లు. తనువు మరియు మనస్సు రెండూ రోగిగా అయిపోతే మాటిమాటికి ఆత్మాభిమానిగా అవ్వడానికి బదులు రోగాభిమానిగా అయిపోతారు. అయితే ఏంచూసారు? ఎక్కువ మంది ఏ రోగమైనా లేదా కర్మలభాతా అయినా అది పూర్తి చేసుకుంటున్నారు కానీ 50% డబల్ రోగిగా ఉన్నారు మరియు 50% సింగిల్ రోగిగా ఉన్నారు. అసలు ఏమి అవ్వాలి? ఎప్పుడు కూడా నేను రోగిని, నేను రోగిని.... అని మనస్సులో రోగం యొక్క సంకల్పాలు రాకూడదు. కానీ జరిగేది ఏమిటి? నేను రోగిని... అనే పాఠం పక్కా అయిపోతుంది. ఒక్కొక్కసారి నిజానికి రోగం ఏమి ఉండదు కానీ మనస్సులో సంతోషం లేని కారణంగా నాకు నడుంనొప్పిగా ఉంది అని సాకు చెప్తారు. ఎందుకంటే ఎక్కువమందికి కాళ్ళు నొప్పులు లేదా నడుంనొప్పి ఎక్కువగా ఉంటుంది. ఒక్కోసారి నిజంగా నొప్పి ఉండదు కానీ నాకు నడుంనొప్పిగా ఉంది అంటారు. దానిని ఎలా పరిశీలిస్తారు? నడుంనొప్పి ఉందా? లేదా? అని పరిశీలించే ధర్మామీటర్ వైద్యులు దగ్గర ఏమైనా ఉందా? ఎక్స్ రే తీయించాలంటే చాలా ఖర్చు అయిపోతుంది. తనువు గురించి ఏమి చూసారో చెప్పారు. కొంతమంది సేవాధారులు ఇలా కనిపించారు. మీరందరు కూడా సేవాధారులే. ఇది టీచర్స్ విషయం అని అనుకోకండి. ప్రవృత్తిలో ఉండే మీరు కూడా సేవాధారులే కదా! ఒక్కోసారి మీ ఇంటికి కూడా వచ్చి చూస్తారు. ఎలా నిద్రపోతున్నారు, ఎలా మేల్కొంటున్నారు అన్నీ చూస్తారు. రెండు పడకలు ఉన్నాయా లేదా ఒకే పడక ఉందా అనేది కూడా చూస్తారు. ఇది ఈరోజు తిరిగిన చక్రం యొక్క సమాచారం.

ఈనాటి లెక్కల్లో మందులు వేసుకోవటం ఏమీ గొప్ప విషయం కాదు. ఎందుకంటే వర్తమాన సమయంలో కలియుగం యొక్క శక్తిశాలి ఫలాలు ఈ మందులే. మందులలో కూడా చాలా రంగులు ఉంటాయి కదా! ఈ మందులు కలియుగ అంతిమం యొక్క ఫలాలు, ప్రేమగా తినండి, కష్టంగా మందులు వేసుకుంటున్నారు. అందువలన రోగం జ్ఞాపకం వస్తుంది. శరీరాన్ని నడిపించడానికి ఒక శక్తి నింపుకుంటున్నాను అనే స్పృతిలో మందు వేసుకుంటే ఆ మందు రోగాన్ని జ్ఞాపకం చేయదు. సంతోషాన్ని ఇస్తుంది, ఆ మందుతో రెండు, మూడు రోజులలో నది అయిపోతుంది. ఈరోజుల్లో చాలా క్రొత్త ఫ్యాషన్, కలియుగంలో అన్నింటికంటే పెద్ద ఆవిష్కరణ - ఈ మందులే. అన్నింటికీ వేర్వేరు పద్ధతులు వచ్చేసాయి, ఈరోజు ఒక క్రొత్తపద్ధతి కనిపెడుతున్నారు, రేపు ఇంకొక క్రొత్త పద్ధతి కనిపెడుతున్నారు ఇవి కలియుగీ సీజన్ యొక్క శక్తిశాలి ఫలాలు, అందువలన భయపడకండి. కానీ మందును రోగం యొక్క అభిమానంతో వేసుకోకండి. తనువుకి రోగం వస్తూనే ఉంటుంది, ఇదేమీ క్రొత్త విషయం కాదు. అందువలన రోగంతో ఎప్పుడూ భయపడకండి. రోగం వచ్చింది దానికి కొన్ని ఫలాలు పెట్టండి వీడ్కోలు ఇచ్చేయండి. ఇది తనువు యొక్క ఫలితం. ఇంకా ఏమి చూసారు?

మనస్సు గురించి ఏమి చూశారు? ఒక శుభవార్త ఏమిటంటే చాలామంది సేవాధారుల యొక్క మనస్సులో బాబా ప్రేమ మరియు సేవ యొక్క ఉల్లాసం రెండూ ఉన్నాయి. మిగిలిన 25 శాతం కొందరు కష్టంగా నడుస్తున్నారు ఆ విషయం వదిలేయండి. కానీ చాలామంది మనస్సులో ఈ రెండు విషయాలు చూసారు. మరియు ఇది కూడా చూసారు, బాబాతో ప్రేమ ఉన్న కారణంగా స్పృతిలో శక్తిశాలిగా కూర్చోవాలి, నడవాలి, సేవ చేయాలి అని ధ్యాస చాలా పెడుతున్నారు. కానీ ఏమి ఆట ఆడుతున్నారు? స్పృతి యొక్క సీట్ పై మంచిగా స్థితులు అవ్వాలి అని అనుకుంటున్నారు కానీ కొంచెం సమయం స్థితులవుతున్నారు మరలా కదలటం, జరగటం ప్రారంభం అయిపోతుంది. చిన్న పిల్లలని ఎక్కువ సేపు సీట్ పై కూర్చోబెడితే కదిలిపోతారు కదా! అలాగే మనస్సు కూడా అదుపులో, ఆజ్ఞలో లేకపోతే కొంచెం సమయం మంచిగా కూర్చుంటుంది, మంచిగా నడుస్తుంది, సేవ కూడా చేస్తుంది, కానీ ఒక్కొక్కసారి సెట్ అవుతుంది, ఒక్కొక్కసారి అప్ సెట్ అయిపోతుంది. కారణం ఏమిటి? సెట్ అవ్వాలి అనుకుంటున్నారు కానీ అప్ సెట్ అయిపోతుంది. దీనికి కారణం ఏమిటి? ఏకాగ్రతాశక్తి, ధృఢతాశక్తి యొక్క లోపం. ప్లాన్ చాలా మంచిగా ఆలోచిస్తున్నారు, ఇలా కూర్చుందాం, ఇలా అనుభవం చేసుకుందాం, ఇలా సేవ చేద్దాం, ఇలా నడుద్దాం అని అనుకుంటున్నారు కానీ కర్మలో లేదా కూర్చోవటంలో ధృఢతాశక్తి లోపంగా ఉంటుంది. ఇతర విషయాలలోకి మనస్సు, బుద్ధి భ్రమిస్తుంది. పనిలో బీజీగా లేకపోయినా ఈ వ్యర్థసంకల్పాలు అనేవి అన్నింటికంటే పెద్దపని. ఇవివాటి వైపు ఆకర్షించుకుంటాయి. స్థూలపని లేకపోయినా కానీ ధృఢతా శక్తి యొక్క లోపం కారణంగా మనస్సు మరియు బుద్ధి సీట్ పై సెట్ అవ్వటానికి బదులు అలజడిలోకి వచ్చేస్తాయి.

బాప్ దాదా మీ అందరికీ ఏదైతే పని ఇచ్చారో అది చూసారు. అందరి చీటిలు బాప్ దాదా దగ్గరకు చేరుకున్నాయి. కొంతమంది పిల్లలు చాలా చతురులుగా ఉన్నారు. ఏమి చతురత చేస్తున్నారు? చీటి వ్రాస్తున్నారు, కానీ పేరు వ్రాయటం లేదు. బాబాకి తెలుసుకదా అనుకుంటున్నారు. బాబాకి తెలుసు కానీ ఒక పని ఇచ్చినప్పుడు దానిని పూర్తి చేయాలి కదా! ఏమైనా ప్రాయమని

దీచరీ చెప్పినప్పుడు ఇది వ్రాయటం నాకు వచ్చు అని మీకు తెలుసు కదా అని అంటే టీచరీ
 ఒప్పుకుంటారా? కొందరు అసలు పేరే వ్రాయటంలేదు. ఏ గ్రూప్ కి ఏ పని ఇచ్చారో దానిలో
 చాలామంది డైమండ్ జూబ్లీకి చేసి చూపిస్తాము అనే సంతోషకరమైన విషయం వ్రాసారు. చాలా
 మంది వ్రాసారు. మీకు కూడా ఇదే సంకల్పం ఉంది కదా! జీవన్ముక్తులు అయిపోతారా? అన్నీ
 విషయాలనుండి ముక్తులు అయిపోతే ఏవిధంగా అవుతారు? జీవన్ముక్తులు అయిపోతారు కదా!
 విదేశీయులకైనా, భారతదేశీయులకైనా ధైర్యం ఉత్సాహ, ఉల్లాసాలు చాలా ఉన్నాయి. చాలా
 కొద్దిమంది మాకు కొంచెం సమయం పడుతుంది అని వ్రాశారు. వారికి పట్టనివ్వండి. కానీ మీరు
 జీవన్ముక్తులు అయిపోండి. చివరికి ఫలితంలో ఏమి చూసారంటే ఈ డైమండ్ జూబ్లీలో ఏదో
 ఒకటి చేసి చూపిస్తాము అనే ఉల్లాసం అందరికీ ఉంది. కానీ బాప్ దాదా చూసారు, ఎంతగా
 మిమ్మల్ని మీరు వజ్రంగా తయారుచేసుకోవాలని ఉత్సాహ, ఉల్లాసాలు ఉన్నాయో అంతగానే ఈ
 డైమండ్ జూబ్లీ సంవత్సరంలో సేవ యొక్క ప్లాన్స్ కూడా చాలా తీవ్రంగా తయారుచేసారు. తీవ్రంగా
 తయారుచేసినందుకు బాప్ దాదా సంతోషిస్తున్నారు కానీ చాలా సేవ యొక్క బాధ్యత ఉందికదా
 అందువలన స్థితి కొంచెం తగ్గుతుంది అని అనకూడదు. దానిని బాప్ దాదా కోరుకోవటంలేదు.
 స్వయాన్ని మరియు ఇతరులని అలజడి చేసే సేవ, సేవ కాదు. అది స్వార్థం అవుతుంది. ఎంతో
 కొంత స్వార్థం ఉంటుంది, అందువలన స్థితి అలజడి అవుతుంది. మీ యొక్క లేదా ఇతరుల
 యొక్క స్వార్థం పూర్తి అవ్వనప్పుడే సేవలో అలజడి వస్తుంది. అందువలన స్వార్థానికి అతీతంగా
 మరియు సంబంధంలో సర్వులకీ ప్రీయంగా అయ్యే సేవ చేయండి, డైమండ్ జూబ్లీలో వజ్రం
 అయ్యి వజ్రోత్సవం జరుపుకుంటామనే సంకల్పం చేసారు కదా, లక్ష్యం పెట్టుకున్నారు కదా అది
 అప్పుడే పూర్తి అవుతుంది కేవలం నగమే జ్ఞాపకం ఉంచుకోవటం కాదు. డైమండ్ జూబ్లీ
 జరుపుకోవడానికే కదా అందువలన దానిలో బీజీగా అయిపోయాం అని అంటున్నారు కానీ
 బాప్ దాదా యొక్క రెండు మాటలను జ్ఞాపకం ఉంచుకోండి. నగం కాదు. వజ్రంగా అయ్యి
 వజ్రోత్సవం జరుపుకోవాలి. కేవలం జరుపుకోవటమే కాదు, తయారయ్యి జరుపుకోవాలి. కేవలంపైపై
 అర్థం తీసుకోకూడదు, జరిపేసుకున్నాం అని అనుకోవటం కాదు. కానీ తయారయ్యి జరుపుకున్నారా?
 తయారయ్యి జరుపుకోవాలి ఇదే డైమండ్ జూబ్లీ యొక్క లక్ష్యం. కేవలం నగం లక్ష్యం పూర్తి
 చేయటం కాదు. తయారవ్వాలి మరియు జరుపుకోవాలి రెండూ చేయాలి. కేవలం తయారవ్వటం
 కాదు, కేవలం జరుపుకోవటం కాదు. రెండూ వెనువెంట ఉండాలి. మీ అందరికీ తెలుసుకదా -
 మీరు డైమండ్ జూబ్లీలో డైమండ్ గా అయ్యే ప్లాన్ తయారుచేసుకుంటున్నారు అయితే మీ అందరికంటే
 ముందు మాయ కూడా తన ప్లాన్ తయారుచేసుకుంటుంది. అందువలన ఏమి చేయము? ధైర్యం
 తక్కువ అయిపోయింది, మాయ చాలా తీవ్రంగా ఉంది, మాయని నీ దగ్గర ఉంచుకో అని
 అనకండి. రాజ్యం మీరు చేస్తారు, మాయని బాబా సంభాళిస్తారు. రాజ్యం అయితే మీరే చేయాలి
 కదా! మాయాజీత్ లే జగత్ జీత్లు అవుతారు. మాయని జయించకుండా జగత్తుని ఏవిధంగా
 జయిస్తారు. అందువలన దయ ఉంచి నలువైపులా ధ్యాన పెట్టుకోండి. మంచిది.

యాత్ర యొక్క నగం ఫలితం చెప్పాను. మిగిలిన నగం తర్వాత చెప్తాను. కొన్ని సెంటర్స్
 చాలా మంచిగా అలంకరించబడి ఉన్నాయి. కొన్ని సాధారణంగా ఉన్నాయి, కొన్ని రీవిగా ఉన్నాయి.
 కొన్ని మధ్యరకంగా ఉన్నాయి. ఎక్కువ మంది, సెంటర్ లాల్ గా అనిపించాలి. మిమ్మల్ని

గొప్పవ్యక్తులు (వి.బి.పి) వస్తే మంచిగా అనిపించాలి అని అనుకుంటున్నారు. కానీ ఆది నుండి ఇప్పటివరకూ బ్రాహ్మణులకి ఉన్న నియమం ఏమిటంటే పూర్తిగా సాధారణంగా ఉండకూడదు. పూర్తిగా రాయల్ గా ఉండకూడదు. మధ్యస్థంగా ఉండాలి. బ్రహ్మబాబా చాలా సాధారణంగా కనిపించేవారు మరియు ఉండేవారు కానీ ఇప్పుడు సాధనాలు ఉన్నాయి మరియు సాధనాలు ఇచ్చేవారు కూడా ఉన్నారు. అయినా కానీ ఏ కార్యం చేసినా మధ్యస్థంగా చేయాలి. వీరు ఏంచేశారో ఎవరికీ తెలియదు అని అనకూడదు మరియు వీరికి ఇప్పుడే రాజరికం వచ్చేసింది అని కూడా అనుకోకూడదు. ఈరోజు యొక్క పాఠం ఏమిటి? అన్నింటి నుండి ముక్తులు అయిపోతారు కదా! అన్నింటి నుండి ముక్తి అయ్యే ప్రతిజ్ఞ చేశారు కదా! పక్కాయేనా లేక ఇంటికి వెళ్ళిన తర్వాత కష్టం అంటారా? ఫక్కాగా ఉండాలి. డైమండ్ జూబ్లీలో మాయకి మజా చేసి చూపించాలి. మాస్టర్ సర్వశక్తివంతులు, తక్కువైన వారు కాదు. మంచిది.

డబల్ విదేశీయులు కూడా చాలా మంది వచ్చారు. స్థాపనా కార్యంలో డబల్ విదేశీయులు డబల్ శోభ. ఎంత కష్టంతో, ఎంత యుక్తితో ఇక్కడికి వస్తున్నారో అది బాప్ దాదాకి తెలుసు. సంలగ్నత తక్కువైతే రావటం కూడా కష్టమే. ఒక వైపు బాప్ దాదా వింటున్నారు, ధనం విలువ పడిపోయింది అని కానీ రెండవ సంవత్సరం చూస్తే ఇంకా ఎక్కువ విదేశీయులు వచ్చారు. ఇది ధైర్యం అయ్యింది కదా! రష్యా గ్రూప్ వచ్చింది కదా! రష్యా వారు టికెట్ ఎక్కడి నుండి తెచ్చుకున్నారు? వీరి కథలు వినడానికి చాలా బావుంటాయి. ఇవన్నీ జరగవలసిందే. డాలర్ అయినా, పౌండ్ అయినా, ఏదైనా కాగితమే కదా! ఈ కాగితం ఎంతవరకు నడుస్తుంది. బంగారానికి విలువ ఉంది, వజ్రానికి విలువ ఉంది, కాగితానికి ఏమి ఉంటుంది? ధనం యొక్క విలువ పడిపోనున్నదే. కానీ మీ ధనం చాలా విలువైనది. ఆదిలో వార్తాపత్రికల్లో వేసారు కదా - ఓం మండలి ప్రపంచంలో అన్నింటికంటే ధనవంతమైనది అని. సంపాదించుకునే సాధనం ఏదీ లేదు, ఆ సమయంలో బ్రహ్మబాబాతో పాటూ ఒకరిద్దరు సమర్పణ అయ్యారు అంతే వార్తాపత్రికల్లో ధనవంతమైనదిగా వేసేసారు. ఇప్పుడు కూడా నలువైపుల ఈ స్థూల అలజడి జరుగుతుంది, అప్పుడు మీరు పేపర్ లో వేయించవలసిన పనిలేదు, ఆ పత్రికల వారే స్వయంగా వచ్చి పత్రికలలో వేస్తారు. బ్రహ్మకుమారీలే ప్రపంచంలో అందరికంటే ధనవంతులు అని టీ.విల్లో కూడా చూపిస్తారు. ఎందుకంటే ఏది ఏమైపోయినా కానీ మీ ముఖం మెరుస్తూ ఉంటుంది. రోజులో తినడానికి రాట్టె దొరకకపోయినా కానీ మీ ముఖం మెరుస్తూ ఉంటుంది. నలువైపుల దుఃఖం ఉంటుంది, మరియు మీరు సంతోషంలో నాట్యం చేస్తూ ఉంటారు. దీనినే పిల్లికి చెలగాటం, ఎలుకకి ప్రాణసంకటం అని అంటారు. అందువలన బాప్ దాదా ఈ రోజు చెప్పారు సత్యమైన బ్రాహ్మణుల లేదా బ్రాహ్మణ జీవితంలో శ్రేష్ట జీవితం యొక్క లక్ష్యం పెట్టుకునే వారి విశేషత - ప్రసన్నత. ఎవరైనా నిందిస్తున్నా కానీ మీ ముఖంలో దుఃఖం యొక్క అల రాకూడదు. ప్రసన్నచిత్తంగా ఉండాలి. నిందించేవారే అలసిపోతారు.... అలా అవుతుందా? వారు ఒక గంట అన్నారు. నేను ఒక సెకనే అన్నాను అని అనకూడదు. ఒక్క సెకను అయినా కానీ మాట్లాడారు, ఆలోచించారు అంటే ముఖంలో ఆ ప్రసన్నత వచ్చేసింది, అంటే ఫెయిల్ అయిపోయారు. చాలా సహించారు, ఒక గంట సహించారు కానీ ఒక్క సెకనులో బుడగ నుండి గాలి వచ్చేసింది. ఇలా గాలి బుడగలా అవ్వకూడదు. ఇంకా మీకు ఏమి కావాలి? బాబా లభించారు అంటే అన్నీ లభించినట్లే ఇదే పాట పాడుతారు కదా! అటువంటి

సమయంలో ఇటువంటి విషయాలు జ్ఞాపకం చేస్తోంది అప్పుడు ముఖంలో మార్పురాదు. అలాగని వారి ముందు గట్టిగా నవ్వుతూ ఉంటే వారు ఇంకా వేడెక్కిపోతారు. ప్రసన్నత అంటే ఆత్మిక చిరునవ్వు. బయటికి నవ్వుటం కాదు. ఆత్మికమైన చిరునవ్వు ఉండాలి. ఈరోజు పాఠం ఏమిటి? సదా ఆప్రసన్నతాముక్తులుగా మరియు ప్రసన్నతాయుక్తులు అవ్వండి. రెండూ అవ్వాలి. అర్థమైందా? మంచిది.

నలువైపుల ఉన్న బాప్ దాదా యొక్క ప్రేమ స్వరూప ఆత్మలకు, సదా స్వయాన్ని ఆప్రసన్నత నుండి విముక్తులు చేసుకునే తీవ్ర పురుషార్థి ఆత్మలకు, సదా స్మృతి మరియు సేవ యొక్క సమానత ద్వారా సేవలో సఫలత పొందే భాగ్యవాన్ ఆత్మలకు, సదా బాబాని ప్రత్యక్షం చేయాలనే ఉత్సాహం ఉల్లాసాలతో ఉండే దేక, విదేశాలలోని పిల్లలందరికీ, బాబాకి తమ శుభవార్త వ్రాసేవారికి, తమ సేవ యొక్క ఉల్లాసం ఉంచుకునే వారికి, బాబాకి సదా స్నేహి మరియు సమీప పిల్లలకు బాప్ దాదా యొక్క ప్రీయస్మృతులు మరియు నమస్తే.

వజ్రతుల్య సంపత్కరం లో ఫలిస్తాగా అయ్యి బాప్ దాదా యొక్క భక్త చ్చాయ మరియు ప్రేమ యొక్క అనుభూతి చేస్తాం డి ... 31-12-95

ఈరోజు విశ్వాన్ని సత్యమైన వజ్రంగా మెరిపింపచేసే, ప్రకృతిని కూడా వజ్రం సమానంగా మెరిపింపచేసే, విశ్వంలోని ఆత్మలలో తనకి డైరెక్ట్ పిల్లలైన వారిని వజ్రంగా తయారు చేసే మరియు క్రొత్త సంవత్సరంతో పాటూ క్రొత్త యుగం మరియు క్రొత్త విశ్వాన్ని స్థాపన చేసే బాబా వజ్రంగా తయారయ్యే పిల్లలను చూస్తున్నారు. సాకార స్వరూపంలో కూడా బాప్ దాదా ఎదురుగా ఎన్ని వజ్రాలు మెరుస్తున్నాయి మరియు విశ్వం యొక్క మూలమూలల్లో నలువైపుల మెరుస్తున్న వజ్రాలను చూస్తున్నారు. అందరి మస్తకంలో మెరిసే వజ్రం అయిన ఆత్మ ఎంత మంచిగా అనిపిస్తుంది! ఎదురుగా మెరుస్తున్న ఆత్మ వజ్రం మరియు ఇంత సంఘటిత రూపంలో నలువైపుల వజ్రాలే చూడటంలో దృశ్యం ఎంత బాగా అనిపిస్తుంది! ఇది ఎవరి యొక్క సంఘటన? వజ్రాల సంఘటన కదా! నెంబర్ వారి అయినా కానీ అందరు మెరుస్తున్నారు. మెరిసే వజ్రాల సభ బాబా ఎదురుగా ఉంది. మీరు కూడా ఏమి చూస్తున్నారు. వజ్రాన్నే చూస్తున్నారు కదా లేక శరీరం చూస్తున్నారా? 63 జన్మలు శరీరాన్నే చూసారు కానీ ఇప్పుడు శరీరంలో మెరుస్తున్న వజ్రం కనిపిస్తుందా? లేక దాగి ఉంది కనుక ఒక్కొక్కసారి కనిపించి ఒక్కొక్కసారి కనిపించటం లేదా?

వజ్రోత్సవం కదా అయితే ఏం చేస్తారు? ఏమి అలంకరిస్తారు? ఈరోజుల్లో రకరకాలైన లైట్ తో చాలా అలంకరిస్తున్నారు. మీరు కూడా చెట్టుకి (క్రిస్ మస్) అక్కడక్కడ లైట్స్ పెడతారు కదా! వారైతే ఒకరోజే ఉత్సవం జరుపుకుంటారు లేదా ఒక రోజుకే జూబ్లీ జరుపుకుంటారు లేదా ఒక రోజుకే క్రిస్ మస్ జరుపుకుంటారు లేదా ఏ ఉత్సవం అయినా జరుపుకుంటారు. కానీ మీరు